

Azərbaycanın sosial siyasəti: yüksək rifah cəmiyyəti uğrunda

Müasir müstəqil dövlət: varisliyin sosial aspekti

Filosoflar və iqtisadçılar XXI əsrin gəlişi ilə dövlətlərin müstəqilliyinin əsas şərtlərini müəyyənəlməyə çalışırlar. Məsələnin mahiyyəti bundadır ki, XXI əsr insan kapitalının inkişafı ilə sıx bağlıdır. İndi kimsə şübhə etmir ki, dövlət üçün insanın rifah halının yaxşılaşdırılması, onun şəxsiyyət kimi formalaşması, intellektual səviyyəsinin və yaradıcılıq imkanlarının artırılması kimi aspektlər çox aktualdır. Buna görə də dünyanın ən inkişaf etmiş ölkələrində strateji inkişaf kursunda insana qayğı, dəstək və bütün cəhətlər üzrə vətəndaşın dinamik inkişafı əsas yerlərdən birini tutur.

Öncə onu vurğulayaq ki, Azərbaycanın sosial siyasətinin əsaslarını ulu öndər Heydər Əliyev yaradıb. Həmin sosial siyasət çərçivəsində insanların layiqli həyat şəraiti uğurla təmin edilir, çoxlu sayda uzunmüddətli proqramlar həyata keçirilir. Ümummilli lider Heydər Əliyevin 1994-cü ilin iyununda imzaladığı "Əhalinin sosial müdafiəsinin gücləndirilməsi və iqtisadiyyatın maliyyə vəziyyətinin sabitləşdirilməsi tədbirləri haqqında" Fərmanı bu baxımdan fundamental rol oynamışdır.

Hazırkı mərhələdə Prezident İlham Əliyev ulu öndər Heydər Əliyevin sosial dövlət quruculuğu kursunu uğurla davam etdirir. Bu baxımdan Azərbaycanın 2030-cu ilə qədər sosial-iqtisadi inkişaf strategiyasında əsas hədəfin güdrətli dövlət və yüksək rifah cəmiyyətinin yaradılması kimi müəyyən edilməsi tamamilə məntiqlidir. 2021-ci ildə sosial-iqtisadi inkişafa dair Milli Prioritetlərlə bağlı qəbul edilmiş sənəddə vurğulanan beş üstün istiqamətdən üçü sosial rifahla əlaqədardır. Bunlar aşağıdakılardır:

- 1) dayanıqlı artan rəqəbatqabiliyyətli iqtisadiyyat;
- 2) dinamik, inklüziv və sosial ədalətə əsaslanan cəmiyyət;
- 3) rəqəbatlı insan kapitalı və müasir innovasiyalar məkanı.

Bizə görə, Azərbaycanın dövlət olaraq sosial siyasətinə, ümumiyyətlə, "Azərbaycan 2030: sosial-iqtisadi inkişafa dair Milli Prioritetlər" sənədinin əsas müddəaları kontekstində baxmalıyıq. Çünki sosial rifahın strateji anlamı həmin sənəddə ifadə edilib. Orada deyilir: "Milli sosial rifah səviyyəsinin davamlı artması məqsədilə yüksək, dayanıqlı, inklüziv və başlıca olaraq özəl təşəbbüslərə arxalanan iqtisadi artımın sürətlənməsi, azad edilmiş ərazilərə əhalinin qayıdışının təmini Azərbaycanın yeni inkişaf magistralının ideoloji nüvəsini təşkil edir. Ölkəmizin uzunmüddətli davamlı və sürətli inkişafı üçün cəmiyyət, biznes və dövlət üçlüyünün uğurlu əlaqəsi möhkəmləndiriləcəkdir. Dövlətin iqtisadiyyatda rolunun bəzərönlü islahatlar vasitəsilə effektiv və səmərəli idarə olunması, özəl mülkiyyət institutlarının gücləndirilməsi, biznesə dost dövlət idarəetməsi və xarici bazarlara yerli məhsulların çıxışını artırmaq məqsədilə ticarət rejimlərinin daha da liberallaşdırılması iqtisadi yüksəlişin təməl amilləri olacaq. Ölkədə özəl təşəbbüslərin yaradıcı və innovativ əsaslarla inkişaf etdirilməsi iqtisadi resursların daha yüksək əlavə dəyər yaradan sahələrə istiqamətlənməsini təmin edəcəkdir".

Vurğulanan sosial rifah yönü üç istiqamətlə sonadda yer almış fikirləri ümumiləşdirərək Azərbaycanın sosial rifah dövləti kimi bir sıra xüsusiyyətlərini aydınlaşdırmaqla bilirik.

Azərbaycan – sosial rifah nümunəsi

Yuxarıda vurğulanan prioritetlərdən görünür ki, Azərbaycanda cəmiyyətin sosial rifahının yüksəldilməsində bir neçə sfera əsas rol oynamalıdır. Belə ki, rəqəbat qabiliyyəti yüksək olan iqtisadiyyat dayanıqlı olmalı, cəmiyyətin dinamizmi və inklüzivliyi bərbəzə sosial ədalətə əsaslanmalı və XXI əsrin tələblərinə uyğun müasir innovasiya məkanı yaratmaq insan kapitalının inkişafı sağlamaq rəqəbat üzrə aparılmalıdır. Burada dövlət idarəetməsinin vətəndaşa qayğısı, iqtisadi sistemin davamlı və dayanıqlı inkişafı insanın inkişafı məsələsi ilə sıx əlaqədə təqdim olunur. Deməli, sosial rifahda başlıca məqam dövlət və cəmiyyətin qarşılıqlı əlaqədə vətəndaşın həyat səviyyəsinin yüksəlməsinə yönəlik addımlar atmasından ibarətdir.

Bu ümumi siyasi-idarəetmə və sosial-iqtisadi inkişaf konteksti xüsusi fəaliyyət mexanizmlərinin müəyyən edilməsini şərtləndirir. Onlar da yuxarıda sonəddən gətirdiyimiz iqtibasda dəqiq ifadə edilib. Həmin mexanizmləri aşağıdakı kimi qrup-

laşdırma bilirik: yüksək, dayanıqlı, inklüziv və özəl təşəbbüslərə arxalanan iqtisadi artım; azad edilmiş ərazilərə əhalinin qayıdışı; Azərbaycanın yeni inkişaf magistralının ideoloji nüvəsi kimi cəmiyyət, biznes və dövlət üçlüyünün uğurlu əlaqəsi; dövlətin iqtisadiyyatda rolunun bəzərönlü islahatlar vasitəsilə effektiv və səmərəli idarə olunması; özəl mülkiyyət institutlarının gücləndirilməsi; ticarət rejimlərinin daha

ması təşkil edir. Bu, sırf sosial mahiyyətli məsələdir. Deməli, Azərbaycan Prezidenti beynəlxalq səviyyədə atmosferin təmizliyi üçün ciddi addımlar atır. Bunun fonunda sosial dövlət identikliyinə "yaşıl iqtisadiyyat", "bərpaulunan enerji", "yaşıl ölkə" üzrə proqram və layihələr mühüm yer tutur.

Digər faktor kimi Azərbaycanda əzəz təhlükəsizliyinə çox ciddi diqqət yetirilir.



da liberallaşdırılması; özəl təşəbbüslərin yaradıcı və innovativ əsaslarla inkişaf etdirilməsi.

Vurğulanan özəlliklər Prezident İlham Əliyevin sosial rifah siyasətində davamlı olaraq öz parlaq ifadəsini tapıb. Bu məqam üzərində geniş dayanmağa çalışacağıq.

Azərbaycanın sosial dövlət identikliyi

Prezident İlham Əliyevin aşağıdakı tezisli Azərbaycan Respublikasının sosial dövlət kimi identikliyinə konkret aspektlərini dəqiq ifadə edir: "Azərbaycan sosial dövlətdir. Bizim siyasətimizin mərkəzində Azərbaycan vətəndaşı, onun qayğıları, onun problemləri, onun təhlükəsizliyi, onun xoşbəxtliyi dayanır". Bu yığcam tezisə Prezident İlham Əliyev Azərbaycanın sosial dövlət xarakteristikasını dörd faktor üzrə müəyyən edib. Onlar Azərbaycan vətəndaşının qayğıları, vətəndaşın problemləri, vətəndaşın təhlükəsizliyi və insan xoşbəxtliyinin təminatıdır. Həmin dörd faktorun kompleks həyata keçirilməsi Azərbaycan vətəndaşına xidmət nümunəsidir. Deməli, Azərbaycanın sosial dövlət identikliyinə mərkəzində "vətəndaş" anlayışı dayanır. Fokusda isə vətəndaşın qayğıları, problemləri, təhlükəsizliyi və xoşbəxtliyi yer alır.

Vətəndaşın qayğıları hər bir cəmiyyətə xas olan məsələdir. Onların təmin edilməsi dövlət üçün sosial aspektdə strateji məna kəsb edir. İnsan üçün ən etibarlı dəstək dövlət tərəfindən göstərilən dəstəkdir. Vətəndaş gündəlik həyatda qarşısına çıxan problemlərin həllində dövlət tərəfindən dəstək gördükdə məmnunluq duyur. Azərbaycanda da insanların problemlərinin həllində dövlətin dəstəyinə güvənirlər.

Vətəndaşın problemləri haqqında daha çox danışılır. Ən inkişaf etmiş ölkələrdə belə problemsiz vətəndaş yoxdur. Buna görə də Azərbaycan rəhbərliyi daim vətəndaşların üzləşdiyi problemləri öyrənir və onların həllinə çalışır. Bunun üçün konkret proqramlar həyata keçirilir.

Vətəndaşın təhlükəsizliyi sosial rifah aspektində çox aktual və müasir məsələdir. Burada təmiz ekoloji mühitin yaradılması məsələsi ön sırada çıxarılır. Azərbaycan daim bu məsələ ilə bağlı beynəlxalq miqyaslarda müzakirələr aparır və problemləri masaya çıxarır. Məsələn, Bakı ermənilərin Qarabağda ətraf mühiti çirkəndirməsinin aradan qaldırılması ilə bağlı kifayət qədər fəallıq göstərir. Etnik mənsubluğundan asılı olmayaraq, hər bir Azərbaycan vətəndaşı ekoloji təmiz mühitdə yaşamaqlıdır. Bundan başqa, Azərbaycanda hər il ağacəkmə aksiyaları keçirilir, çayların və dənizin təmizliyi ilə bağlı konkret addımlar atılır. İcməli su məsələsi tam həll edilib.

Bunlarla yanaşı, COP29-un Azərbaycanda keçirilməsi tarixi hadisədir. Bu da Azərbaycanın sosial dövlət identikliyinə əsas göstəricilərindən biridir. İqlim dəyişikliyi ilə mübarizənin mərkəzi məqamını atmosferin çirkənlənməsinin qarşısının alın-

Sosial sfera üzrə qəbul edilən proqramlarda həmin istiqamət mühüm və əhəmiyyətli yer alır.

Nəhayət, vurğulanan üç faktor Azərbaycan vətəndaşının xoşbəxtliyi üçün çox əhəmiyyətlidir. Onların kompleks halda təmin edilməsi sosial dövlətin əsas vəzifələrindən biridir.

Bütün bu məqamlara son bir neçə ildə qəbul edilən sosial proqramlar işığında baxa bilirik. O zaman Prezident İlham Əliyevin sosial rifah siyasətinin mahiyyəti daha aydın təəvvür edilə bilər.

6 ildə 4 sosial islahat paketi

Prezident İlham Əliyevin 2018-2024-cü illəri əhatə edən fərman və sərəncamları ilə dörd sosial islahat paketi həyata keçirilib. Onlar cəm halında 4 milyondan artıq vətəndaşı əhatə edir. Bu, ölkə vətəndaşlarının təqribən 50 faizinin 6 il müddətində dövlət qayğısı ilə konkret proqramlar üzrə əhatə olunması deməkdir. Digər proqramları – iqtisadi və enerji islahatlarını, kənd təsərrüfatı üzrə həyata keçirilən layihələri də nəzərə alsaq, çox yüksək rəqəm, demək olar, 100 faizlik nəticə alınır.

Xüsusi olaraq, dörd sosial islahat paketi üçün 7 milyard manat əlavə illik vəsait ayrılıb. Həmin dövrdə minimum pensiyada 2,5 dəfə, orta aylıq pensiyada 2,4 dəfə, müavinət və təqaüd ödənişlərində 5 dəfə, ünvanlı yardımın orta aylıq məbləğində 2,7 dəfə, minimum əməkhaqqında 2,7 dəfə, orta aylıq əməkhaqqında 2 dəfəyədək, median əməkhaqqında 2,2 dəfə, əməkhaqqı fondunda 3 dəfə, əmək müqavilələrinin sayında 609 min (48 faiz) artım qeydə alınıb.

Altı il ərzində hazırlanmış həyata keçirilən dörd sosial islahat paketi Azərbaycan Respublikasının sosial dövlət siyasətinin özəlliklərini çox dolğun şəkildə ifadə edir. Burada əsas məqam ondan ibarətdir ki, həmin proqramlarda əhalinin daha çox kəsiminin (təqaüdçülərin, orta aylıq pensiya, müavinət, yardım və əmək haqqı alanların) əhatə edilməsinə xüsusi diqqət yetirilib. Bu siyasətin fəlsəfəsi və sosial hədəfləri çox əhəmiyyətlidir. Məsələ onunla bağlıdır ki, son zamanlar hətta Avropa ölkələrində pensiya, müavinət və yardımın artımı təmin olunacaq. Ümumilikdə, cari ildə reallaşdırılan beşinci sosial islahat paketi üzrə sosial ödənişlərdə yeni artımlar üçün əlavə 1,4 milyard manat vəsait nəzərdə tutulub və həmin artımlar 3 milyon vətəndaşı əhatə edəcək.

Yeni sosial paketin icrası üçün maliyyə vəsaitləri də kifayət qədərdir və bu ilin sonuna qədər yığım mənbələrində artımlar olacaq. Bütövlükdə, cari ilin birinci rübündə dövlət büdcəsinin gəlirləri 9,7 milyard manatı ötürüb ki, bu da proqnozdan 171,3 milyon manat (1,8 faiz) çoxdur. İlk 3 ayda ötən ilin müvafiq dövrü ilə müqayisədə isə 5,4 faiz və ya 499,2 milyon manat çox gəlirlərin yığılması icra edilib. Bu, cari ilin dövlət büdcəsinin illik gəlirlərinin 25,4 faizi deməkdir. Büdcə gəlirlərində qeydə alınan artımlar xərclərin tam şəkildə icrasını təmin edir. Onu mütləq vurğulamaq gərəkdir ki, beşinci sosial paketdə əlillərə, şəhid ailələri və qazılara, məşğulluq proqramlarına ayrıca yer verilib.

Məqamlardan xəbər verir. Nazir vurğulayıb: "Əmək bazarı ilə bağlı görülən tədbirlər nəticəsində əmək müqavilələrinin sayı 556 min və ya 42,4 faiz artıb və bu artımın 90 faizi özəl sektorun payına düşüb. Qeyd olunan müddət ərzində əməkhaqqı fondu 2,9 dəfə, o cümlədən qeyri-dövlət sektoru üzrə 3,2 dəfəyədək artıb. Şəhid ailələri və müharibə əlillərinin sosial müdafiəsi və məşğulluğu ilə bağlı tədbirlər gücləndirilib.

Əlbəttə, beşinci sosial islahatlar paketi son deyildir. Bütövlükdə, söhbət Azərbaycanda sistemli və ardıcıl olaraq həyata keçirilən sosial siyasətdən gedirsə, məsələnin strateji tərəfini mütləq nəzərə almalıyıq. Çünki ölkənin strateji inkişaf kursu dəqiq müəyyən edilib və həmin istiqamətdə kifayət qədər inamlı addımlar atılmaqdadır. Sosial aspekt bu kontekstdə xüsusi əhəmiyyət daşıyır. Beşinci sosial paketin məz-

munu və məqsədi göstərir ki, hər il Azərbaycan dövləti əhalinin sosial təminatına daha çox diqqət ayırır və bu istiqamətdə fəaliyyətini genişləndirir.

Bu proses dinamik şəkildə davam edir. Etiraf edək ki, dünyanın müxtəlif regionlarında qanlı-qadalı hadisələrin baş verdiyi bir şəraitdə Azərbaycanda sosial dövlət quruculuğu davamlı olaraq inkişaf edirsə, bu, böyük nailiyyətdir. Azərbaycanın yüksək sosial rifah cəmiyyətinin yaranması məqsədinə çatacağına şübhə yoxdur. Deməli, beşinci sosial paketdən sonra altıncı sosial paket daha geniş, əhatəli və dərin sosial dəstəyi əks etdirəcəkdir!

Heydər Əliyev Fondunun sosialyönümlü layihələri

Mehriban Əliyevanın rəhbərlik etdiyi Heydər Əliyev Fondu həmişə sosial siyasət istiqamətinə xüsusi diqqət göstərmişdir. Bu proses indi də uğurla davam edir. Mehriban Əliyevanın təşəbbüsü olan DOST konsepsiyası Azərbaycan vətəndaşlarında yüksək məmnunluq duyğuları yaradır. Çünki DOST mərkəzlərində, sözün əsl mənasında, müasir tələblər səviyyəsində xidmət göstərilir və problemlərin çevik həllinə nail olunur. Prezident İlham Əliyevin bu baxımdan DOST Agentliyinin və ilk DOST mərkəzinin açılışı tədbirində ifadə etdiyi aşağıdakı fikirlər böyük ümidlər yaradır: "Bizim siyasətimiz demək olar ki, DOST mərkəzlərində öz əksini tapır – islahat, innovasiya, korrupsiyaya, rüşvətə qarşı mübarizə, yeni texnologiyalar, gənclərin bu işlərə cəlb olunması, könüllülərin fəaliyyəti. Yəni, bu mərkəzlər müasir Azərbaycanın simasını əks etdirir və ölkəmiz məhz bu yolla inkişaf etməlidir. Müasirlik, yenilik, islahatlar, gənclərin bu işlərə böyük dərəcədə qoşulması ölkəmizin inkişafına xidmət göstərəcəkdir".

Faktlar da ümüdvəridir. Belə ki, 159 xidmətin "bir pəncərə"dan, operativ, şəffaf, müasir, innovativ əsasda təqdim olunduğu DOST mərkəzlərində ötən dövrdə 2 milyonadək vətəndaşa xidmət göstərilib və həmin xidmətlərdən vətəndaş məmnunluğuna 98,1 faizdir. Artıq bir sıra ölkələr Azərbaycanın DOST təcrübəsini öyrənərək bu təcrübəni özlərində tətbiq etməyə maraqlı göstərirlər.

DOST infrastrukturunun ölkə boyu genişləndirilməsi işləri davam edir, o cümlədən işğaldan azad edilmiş ərazilərimizdə də DOST xidmətləri qurulur.

Sosial təminat sisteminin genişləndirilməsi ilə DOST konsepsiyasının uğurları vahid sosial siyasət kursu sistemində qarşılıqlı əlaqədə təəvvür edə bilərik. Həqiqətən, sosial dövlətin perspektivli inkişafı kontekstində ümüdvərici mənzərə yaranır. Azərbaycan rəhbərliyi sosial dövlət quruculuğunu davamlı və dayanıqlı olaraq ciddi elmi əsaslar üzrə həyata keçirir. Bu da, şübhəsiz ki, başlıca strateji məqsədə – yüksək rifah cəmiyyəti quruculuğuna işinə əhəmiyyətli töhfələr verməkdədir!

Kamal Adıgözəlov